

हम सब प्रण करें बेटियों को सक्षम और मजबूत बनाएं : जिला कलेक्टर

बूंदी (निसं)। अन्तर्राष्ट्रीय बालिका दिवस के उपलक्ष में जिला स्तरीय बालिका सशक्तिकरण कार्यक्रम 'मेरी बेटी मेरा सम्मान' के तहत मंगलवार को नैनवा रोड स्थित एक निजी रिसोर्ट में राजस्थान स्कूल शिक्षा परिषद एवं जिला परियोजना समन्वयक समग्र शिक्षा बूंदी के संयुक्त तत्वाधान में जिला स्तरीय बालिका मेले का आयोजन किया गया।

कार्यक्रम में जिला प्रमुख चन्द्रावती कंवर, नगर पालिका सभापति मधु नुवाल, जिला कलेक्टर डॉ. रविंद्र गोस्वामी, पूर्व वित्त राज्यमंत्री मंत्री हरिमोहन शर्मा एवं अरबन कॉर्पोरेशन बैंक चेयरमैन सत्येश शर्मा ने शिरकत की। इस अवसर पर जिला कलेक्टर डॉ. रविंद्र गोस्वामी ने कहा कि बेटियां कलहना और आत्मियता सिखाती हैं। हम सब प्रण करें बेटियों को सक्षम और मजबूत बनाएं। उन्होंने कहा कि जिला प्रशासन द्वारा एनीमिया मुक्त जिले का अभियान चलाया जा रहा है। उन्होंने



अंतर्राष्ट्रीय बालिका दिवस पर आयोजित जिला स्तरीय बालिका मेले में जिला कलेक्टर डॉ. रविंद्र गोस्वामी ने शिरकत कर बालिकाओं को सम्मानित किया।

अपील कि महिलाएं एनीमिया की नियमित जांच कराएं, इसके लिए जांच की सुविधा निःशुल्क दी जा रही है। उन्होंने कहा कि चिंराजीवी योजना में भी मातृ शक्ति अपना योगदान दें।

उन्होंने कहा कि सरकार की मंशा है कि महिला सक्षम और समृद्ध हों। कार्यक्रम में पूर्व वित्त राज्यमंत्री

हरिमोहन शर्मा ने कहा कि युग परिवर्तनशील है। वर्तमान में प्रत्येक क्षेत्र में महिलाओं अपनी प्रतिभा, कौशल और जज्बे के दम पर आगे बढ़ रही हैं।

उन्होंने कहा कि शिक्षा से ही समाज में व्यापक परिवर्तन हो रहा है। कार्यक्रम में बालिकाओं ने सांस्कृतिक

कार्यक्रम की रंगारंग प्रस्तुतियां दीं। साथ ही आत्मरक्षा प्रशिक्षण का डेमो प्रस्तुत किया गया। मुख्य जिला शिक्षा अधिकारी ने बताया कि राजकीय विद्यालय मॉडल स्कूल कस्तूरबा गांधी आवासीय विद्यालय एवं महात्मा गांधी विद्यालयों में अध्ययनरत शैक्षिक एवं सह शैक्षिक गतिविधियों

■ राजस्थान स्कूल शिक्षा परिषद एवं समग्र शिक्षा संयुक्त तत्वाधान में जिला स्तरीय बालिका मेले का आयोजन

के लिए 100 प्रतिभाशाली बालिकाओं को प्रशस्ति पत्र, लोवर, टी शर्ट एवं बेहतरिन बूंदी की कैप देकर सम्मानित किया। कार्यक्रम में अध्यापिका मंच एवं किशोरी मेले की स्टाले लगाई गईं। साथ ही बालिका सशक्तिकरण के लिए संचालित किए जा रहे कार्यक्रमों की चित्रात्मक प्रदर्शनी एवं सफल महिलाओं की कहानियों पर वृत्तचित्र दिखाया गया।

इस अवसर पर मुख्य जिला शिक्षा अधिकारी तेज कंवर, एडीपीसी राजेंद्र व्यास, बालिका शिक्षा प्रभारी सुनीता कटार मोजुद रही। कार्यक्रम के अंत में एडीपीसी राजेंद्र व्यास एवं राजेश चतुर्वेदी ने आभार जताया।

कोटा मंडल में नये डीआरएम मनीष तिवारी ने कार्यभार संभाला



कोटा रेल मंडल के डीआरएम ने पदभार ग्रहण करके अधिकारियों से मुलाकात की।

कोटा, (निसं)। कोटा रेल मंडल के नये डी.आर.एम. मनीष तिवारी ने मंगलवार 11 अक्टूबर को मंडल कार्यालय में पहुंचकर डी.आर.एम. का पदभार ग्रहण करके मंडल के सभी अधिकारियों से परिचय प्राप्त किया।

मंडल सभाग्रह में आयोजित एक समारोह में अधिकारियों ने विदा लेते डी.आर.एम.पंकज शर्मा द्वारा अब तक की सेवा काल की प्रशंसा करते हुए उन्हें कोविड की अवधि में एक सराहनीय नेतृत्व प्रदान करने वाले

अधिकारी बताया। सभाग्रह में उपस्थित शाखा अधिकारियों ने उनको शांत एवं कार्य के प्रति लगनशील एवं सुन्दर व्यवहार वाला अधिकारी बताया और भविष्य के शुभकामनाओं के साथ बधाई दी। मनीष तिवारी भारतीय रेलवे यातायात सेवा 1994 बैच के रेल अधिकारी हैं।

अपनी रेल सेवा के दौरान भारत सरकार के गृह मंत्रालय में संयुक्त सचिव एवं रेलवे बोर्ड कार्यकारी निदेशक (पी.जी.) जैसे महत्वपूर्ण पदों

पर कार्य किया है। नवागत डी.आर.एम. का स्वागत अवसर पर अपर मंडल रेल प्रबंधक (ओ. एंड ए.) मनोज जैन, अपर मंडल रेल प्रबंधक (टी.एंड.आई.) राधेन्द्र सारस्वत, वरिष्ठ मंडल वाणिज्य प्रबंधक रोहित मालवीय, वरिष्ठ मंडल परिचालन प्रबंधक तुषार सारस्वत, वरिष्ठ मंडल वित्त प्रबंधक आर.के. प्रजापत, वरिष्ठ मंडल इंजीनियर (समन्वय) संजय यादव सहित समस्त शाखा अधिकारी उपस्थित रहे।

अंतर्राष्ट्रीय बालिका दिवस पर जिले की 100 बालिकाओं का सम्मान

कोटा, (निसं)। अंतर्राष्ट्रीय बालिका दिवस जिला कलेक्टर ओपी बुनकर के मुख्य आतिथ्य में मंगलवार को सुचना केन्द्र में समारोहपूर्वक मनाया गया। जिसमें जिलेभर के विभिन्न विद्यालयों से आई बालिकाओं ने विज्ञान के मॉडल प्रदर्शित किये तथा सांस्कृतिक कार्यक्रमों की प्रस्तुति देकर अपनी प्रतिभा का परिचय दिया।

जिला कलेक्टर ने कहा कि भारत की बेटियां आज विश्वभर में अलग-अलग विद्यालयों में अपना नाम रोशन कर रही हैं, बेटियों को निरंतर होकर अपने लक्ष्य की ओर आगे बढ़ना चाहिए। उन्होंने कहा कि अब सभी अभिभावकों को बिना किसी भेदभाव के समान अवसर प्रदान कर बेटियों को सपने पूरे कराने का वक्त आ गया है। उन्होंने समारोह में उपस्थित बालिकाओं को मोबाइल फेसबुक आदि सोशल मीडिया से सावधान होकर रहने

की सीख देते हुए कहा कि अपने लक्ष्य पूरे होने तक निर्धारित मार्ग को नहीं छोड़ने का आह्वान किया। विशिष्ट अतिथि अतिरिक्त पुलिस अधीक्षक उमा शर्मा ने बालिकाओं को पुलिस के द्वारा दी जा रही विभिन्न सुरक्षा योजनाओं की जानकारी देते हुए कहा कि निरंतर होकर अपनी शिकायत पुलिस तक पहुंचानी चाहिए। उन्होंने अभय कमांड सेंटर और अन्य कंट्रोल रूम की जानकारी के साथ-साथ अपने आप में होसला बनाए रखने की बात की।

दोगधर की उपखण्ड अधिकारी एचडी सिंह ने कहा कि बालिकाओं द्वारा समाज को नई दिशा प्रदान की जा रही है वह सब शिक्षा की बदौलत है। हमें बालिका शिक्षा का अनवरत गति प्रदान करने की आवश्यकता है। सेटलमेंट अधिकारी अनुपमा टेलर ने कहा कि बालिकाओं को हर क्षेत्र में अपना मुकाम

प्राप्त कर प्रतिभा दिखाने का समय है। उन्होंने कहा कि समाज में कुरुतियों को मिटाकर बालिका शिक्षा का बढ़ावा मिलेगा तो निश्चित रूप से समाज को नई दिशा मिलेगी। डॉ. दीपिका शर्मा ने सभी बालिकाओं को अपने स्वास्थ्य एवं स्वच्छता के ऊपर ध्यान देकर समाज में निरंतर आगे बढ़ने का संदेश दिया। एडीपीसी समग्र शिक्षा डॉ. उषा पंवार द्वारा सभी अतिथियों का स्वागत कर अंतर्राष्ट्रीय बालिका दिवस आयोजन के उद्देश्यों के बारे में बताया।

बेटी बचाओ बेटी पढ़ाओ की ब्रांड एम्बेसडर हेमलता गांधी ने कहा कि हमें बेटियों को आगे बढ़ाने की बात नहीं बल्कि पुरुष और महिलाओं को बराबर दर्जे की बात चाहते हैं। बेटियों को समान हक मिलेगा तो निश्चित रूप से समाज में उन्नति आएगी। इस अवसर पर जिले के छह ब्लॉक में सर्वोच्च अंक प्राप्त करने

वाली दो दो बालिकाओं को पांच 5 हजार रुपये का चेक प्रदान किया गया। ब्लॉक स्तर पर विभिन्न प्रतियोगिताओं में अग्रणी रही 96 बालिकाओं को प्रशस्ति पत्र देकर सम्मानित किया गया। एडीपीसी समग्र शिक्षा के पुष्कर राज, कार्यक्रम अधिकारी जगदीश सोनी को भी उनके कार्यों के लिए सम्मानित किया गया।

एपीसी अजीत लुहाडिया ने सभी अतिथियों का आभार व्यक्त किया तथा संचालन पुरुषोत्तम शर्मा एवं नीता डांगी के द्वारा किया गया। समारोह में नुकड नाटक, आत्मरक्षा प्रदर्शन एवं लोक गीतों के माध्यम से प्रतिभा का परिचय दिया गया। बालिका दिवस के समारोह में जिले के विभिन्न विद्यालयों से आई बालिकाओं ने विज्ञान के मॉडल तैयार कर प्रदर्शित किए। जिसमें दैनिक जीवन एवं शिक्षा के क्षेत्र में नवाचार की प्रेरणा मिली। सुल्तानपुर ब्लॉक के राडमावि ने कक्षा

11 में अध्ययनरत छात्रा अंकिता गोचर ने 'ऑपन डोर सेपटी डिक्टेटर' का मॉडल प्रदर्शित किया जिसमें चमगादड़ की आंखों से निकलने वाली सही तरंगों के आधार पर बैक, आवास आदि की सुरक्षा के लिए मोबाइल का उपयोग कर उपकरण तैयार किया।

इसमें अज्ञात व्यक्ति के प्रवेश करते ही सायरन बज उठता है तथा मोबाइल के माध्यम से पांच नम्बरों पर आकस्मिक मैसेज व फोन चला जाता है। इस मॉडल में कोपेड मोबाइल, सेंसर व विद्युत केबलों का उपयोग किया गया है जिसमें 8 हजार रुपये की लागत आई है। इसी प्रकार राडमावि श्रीनाथपुर में कक्षा 11 में अध्ययनरत छात्रा डिंपल प्रजापत ने 'इलेक्ट्रिसिटी प्रोड्यूसिंग बाय जिम' के मॉडल का प्रदर्शन किया। इसमें यांत्रिक ऊर्जा को विद्युत ऊर्जा में प्रवर्तित किया गया है।

महाकाल लोक लोकार्पण कार्यक्रम का लाइव प्रसारण देखा

कोटा, (निसं)। मंगलवार को प्रधानमंत्री नरेंद्र मोदी ने 12 ज्योतिर्लिंगों में से एक भगवान महाकाल के भव्य गलियारा निर्माण जिसे महाकाल लोक का नाम दिया गया है को राष्ट्र को समर्पित किया।

भाजपा जिला अध्यक्ष कृष्ण कुमार सोनी के आह्वान पर भाजपा शहर जिला कोटा द्वारा मंडल स्तर पर महादेव शिवालय मंदिर पर भाजपा पदाधिकारियों द्वारा इस कार्यक्रम का लाइव प्रसारण देखा गया। जिला अध्यक्ष कृष्ण कुमार सोनी ने बताया कि देश के प्रधानमंत्री नरेंद्र मोदी के नेतृत्व में देश अभूतपूर्व प्रगति कर रहा है। एक ऐसा पक्ष जिस ओर आजादी के बाद किसी भी प्रधानमंत्री ने ध्यान नहीं दिया और जो भारत को उसकी विशिष्ट सांस्कृतिक पहचान देने वाला भारत के मान बिंदुओं की पुनर्स्थापना।

पहली बार प्रधानमंत्री नरेंद्र मोदी ने इस क्षेत्र में अभूतपूर्व कार्य प्रारंभ किया। अयोध्या में भव्य राम मंदिर का निर्माण, काशी विश्वनाथ मंदिर का भव्य गलियारा एवं सौंदर्यकारण, केदारनाथ धाम का स्थायीकरण, चार धाम यात्रा को विश्व स्तरीय बनाना, करतारपुर कॉरिडोर का निर्माण एवं दर्शनार्थियों के लिए बिना वीजा के खोलना, बुद्ध सर्किट, जैन सर्किट का निर्माण सहित ऐसे अनेकों सांस्कृतिक पुनरुत्थान के कार्य हैं, जो दुनिया में भारत की विशिष्ट पहचान को पुनर्स्थापित कर रहे हैं और भारत की एकता और अखंडता को मजबूत कर रहे हैं।

यह सभ प्रधानमंत्री नरेंद्र मोदी के दूरदर्शी नेतृत्व के कारण ही संभव हो पा रहा है। इस कार्यक्रम को देशभर से धर्माचार्य, साधु संत, विशिष्ट जन एवं ब्रह्मलु गणों ने अपनी आंखों से देखा एवं अनेकों इस कार्यक्रम में सम्मिलित हुए।

प्रदेश कांग्रेस उपाध्यक्ष शर्मा ने 20 लाख लागत के आरओ प्लांट का लोकार्पण किया

बूंदी (निसं)। राजस्थान प्रदेश कांग्रेस कमेटी के उपाध्यक्ष, पूर्व मंत्री हरिमोहन शर्मा ने मंगलवार को खटकड क्षेत्र के खडीबारा ग्राम में आरओ प्लांट का लोकार्पण किया।

मुख्य अतिथि हरिमोहन शर्मा ने बताया कि भाजपा के शासन में इस क्षेत्र के अंतिम गांव खडीबारा, लोहली, बगली व केसरपुरा को सिंचाई परियोजना हेतु छोड़ दिया गया था जिसका चुनावी दौर के दौरान जुड़वाने का आश्वासन दिया गया था जिसे राजस्थान के लोकप्रिय मुख्यमंत्री द्वारा पुरा किया और इस योजना हेतु 20 करोड़ स्वीकृत किए जिसकी टेंडर प्रक्रिया जारी और आगामी दिनों में वर्क आर्डर मिल जाएगा और कार्य का निर्माण चालू होगा।

शर्मा ने बताया कि इन सभी चारों गांव को पेयजल समस्याओं से निजात दिलाने हेतु नोनेरा पेयजल परियोजना में जोड़ लिया गया है जिसका प्रथम चरण में निर्माण कार्य चालू हो जाएगा



पूर्व वित्त राज्य मंत्री हरिमोहन शर्मा ने आरओ प्लांट का लोकार्पण किया।

और इन गांव के क्षेत्रवासियों को पीने हेतु शुद्ध पानी मिलेगा।

इस दौरान ग्रामीणों द्वारा स्कूल को मिडिल स्कूल में क्रमोन्नत करवाने की मांग की इस पर शर्मा आश्वासन दिया कि वह इसे जरूर पूरा करवाएंगे। कार्यक्रम की अध्यक्षता कर रहे सत्येश

शर्मा ने बताया कि सभी ग्रामवासी अपना रजिस्ट्रेशन निचरजीवी योजना में करवाएं जिससे कि 10 लाख तक का निःशुल्क इलाज मिलेगा।

अशोक जैन खटकड के नेतृत्व में हुमा साथियों द्वारा का 51 किलो की माला पहनाकर शर्मा का

स्वागत किया।

इस दौरान पंचायत समिति बूंदी प्रधान प्रतिनिधि सत्यनारायण मीणा, उपप्रधान रामदेव बेरवा, पाषंड टोकम जैन, ब्लॉक कांग्रेस कमेटी बूंदी अध्यक्ष चेताराम मीणा, ब्लॉक अध्यक्ष तालेडा जगरूप सिंह रंधावा, पूर्व

समरसता के साथ समाज को आगे बढ़ायें : ओम बिरला

कोटा, (निसं)। राजस्थान के खैराबाद में स्थित श्री फ्लौदी माता का इकलौता मंदिर हम सबकी अटूट आस्था का केंद्र है। यहां मेडुतवाल समाज के साथ अन्य सभी वर्गों के भक्त वर्ष पर्यट दर्शन के लिये आते हैं। यहां नवरात्र में माता के दर्शन करके एक नई दिव्य उर्जा की अनुभूति होती है, जिससे जीवन में सान्त्वना बढ़ जाती है।

अ.भा.मेडुतवाल (वैश्य) समाज द्वारा संचालित मंदिर श्री फ्लौदी माताजी महाराज समिति की नवनिर्वाचित केंद्रीय कार्यकारिणी के शपथ ग्रहण समारोह में मुख्य अतिथि लोकसभा अध्यक्ष ओम बिरला ने मंगलवार को नई दिल्ली से समारोह को वरुणल संबोधित किया। लोकसभा अध्यक्ष बिरला ने कहा कि आस्था के ऐसे पवित्र प्रांगण में शपथ ग्रहण करने वाले सभी पदाधिकारियों व सदस्यों को मैं बधाई देता हूँ। मैं दूर बैठकर भी फ्लौदी माता के दर्शन को व्यक्तिसह मद्दसू कर रहा हूँ। मुझे कई बार मंदिर में दर्शन करने का सौभाग्य मिला है।

उन्होंने कहा कि समाज की नवनिर्वाचित कार्यकारिणी समरसता के साथ समाज को आगे बढ़ाने का कार्य करे। मेडुतवाल समाज में प्रत्येक 12 वर्ष में बसंत पंचमी पर यहां कुंभ मेला

■ मंदिर श्री फ्लौदी माताजी महाराज समिति, खैराबाद की केंद्रीय कार्यकारिणी का शपथ ग्रहण समारोह

भरता है, जिसमें देश-विदेश में रहने वाले सभी परिवार एक साथ इकट्ठा होते हैं, मिलते-जुलते हैं। ऐसी सामाजिक एकता की परंपरा और कहीं देखने को नहीं मिलती है। समारोह में पूर्व सचिव भारत सरकार आईएएस आर.एस.जुलानिया ने नवनिर्वाचित 21 पदाधिकारियों एवं 99 कार्यकारिणी सदस्यों को अपने दायित्वों का निष्ठापूर्वक कर्तव्य निर्वहन करने की शपथ दिलाई।

वरिष्ठ समाजसेवी मदनलाल दलाने ने अध्यक्षता की। समारोह में पूर्व जिला कलेक्टर रमेश भंडारी, पूर्व राज्य सूचना आयुक्त आत्मदीप, पूर्व विधायक गिरीश भंडारी, अनिल जैन, रामगंजमडी नगरपालिका के पूर्व चौथरमेन हनुमचंद बाफना, समाजसेवी बालकृष्ण दास, रामगोपाल नेताजी विशिष्ट अतिथि रहे।

प्रजातांत्रिक व्यवस्था से समाज को नई दिशा दें:- समारोह के मुख्य वक्ता आई.ए.एस. आर.एस.

जुलानिया ने कहा कि जब समाजों में आबादी और संसाधन बढ़ते हैं तो आस्था के केंद्र कर्म के केंद्र बन जाते हैं। हम कर्म के केंद्र में बैठकर अच्छे कार्य करने का संकल्प करें। पुरानी टीम ने मेले का सफल आयोजन और सेवा सदन का निर्माण पूरा कर एक दिशा प्रदान की है। नई टीम इस दिशा में आगे बढ़ते हुये समाज की दशा को मजबूत करने पर ध्यान दे। आज ही क्षेत्र में प्रजातांत्रिक व्यवस्था से चुने लोगों पर ही समाज का विश्वास यानी दृष्ट होता है।

आप इस विश्वास पर खरा उतरें। समाज में संस्कारों से अनुशासन व समरसता झलकती है। वैश्य समाज दूसरों को नौकरि देता आ रहा है। हमारी नई पीढ़ी पढ़-लिखकर अपने व्यवसाय को ओर आगे बढ़ायें। पूर्व जिला कलेक्टर रमेश भंडारी ने नई टीम को बधाई देते हुये कहा कि हम समाज की तरक्की के लिये रोडमैप बनायें और उसे पूरा करने के लिये कर्म करसकर जुट जायें।

अलोचनाओं पर ध्यान देना बंद कर दें। आपका हर अच्छा कार्य आगे बढ़ने के लिये नई उर्जा देता रहेगा। समारोह को पूर्व महामंत्री गोपाल चंद गुप्ता बारबां वाले, भंवरलाल सिंगी एवं वर्तमान महामंत्री विष्णु करौड़िया ने भी संबोधित किया।

अन्तर्राष्ट्रीय बालिका दिवस पर "मेरी बेटी मेरा सम्मान" कार्यक्रम आयोजित

झालावाड़ (निसं)। अन्तर्राष्ट्रीय बालिका दिवस पर "मेरी बेटी मेरा सम्मान" जिला स्तरीय कार्यक्रम मिनी सचिवालय के ऑडिटोरियम में मंगलवार को जिला प्रशासन और समग्र शिक्षा अभियान के संयुक्त तत्वाधान में आयोजित किया गया।

कार्यक्रम की मुख्य अतिथि जिला कलेक्टर डॉ. भारती दीक्षित और विशिष्ट अतिथि जिला पुलिस अधीक्षक ऋचा तोमर ने दीप प्रज्वलन कर कार्यक्रम की शुरुआत की और विभिन्न ब्लॉक से आई बालिकाओं को विज्ञान, गणित एवं अन्य विषयों पर आधारित प्रदर्शनी का अवलोकन किया। उन्होंने बालिकाओं को अच्छी शिक्षा प्राप्त कर पूरे आत्मविश्वास से आगे बढ़ने का संदेश दिया।

इस दौरान समाज कल्याण बोर्ड की उपाध्यक्ष मीनाक्षी चंद्रावत ने अपने उद्घोषण में कहा कि बालिकाओं को अपनी आत्मरक्षा के लिए तैयार होना चाहिए और हमें अपने बालकों को बालिकाओं का सम्मान करने के अच्छे संस्कार बचपन से ही देने चाहिए। उन्होंने उपस्थित सभी लोगों को बेटी बचाओ बेटी पढ़ाओ से संबंधित शपथ भी दिलाई।



अन्तर्राष्ट्रीय बालिका दिवस पर जिला कलेक्टर डॉ. भारती दीक्षित और जिला पुलिस अधीक्षक ऋचा तोमर ने "मेरी बेटी मेरा सम्मान" कार्यक्रम की दीप प्रज्वलन कर शुरुआत की।

द्वारा दी गई। कार्यक्रम में वर्ष 2020 की आईपीएस परीक्षा में 85वीं रैंक प्राप्त कर चयनित होने वाली आयुषी जैन ने सभी बालिकाओं को लक्ष्यनिर्धारित कर मेहनत करने के लिए प्रेरित किया। कार्यक्रम के दौरान उनकी सक्सेस स्टोरी का प्रदर्शन एलईडी के माध्यम से किया गया। इसमें अतिरिक्त साईकिलस्ट उज्ज्वला कनोडे, धावक पूजा तेजी और ग्रेट स्कॉलर शाहना आगवान की सक्सेस स्टोरी भी दिखाई गई। उज्ज्वला

कनोडे ने महिलाओं को अच्छी सेहत के लिए साईकिलिंग करने के लिए प्रेरित किया। इस अवसर पर मुख्य जिला शिक्षा अधिकारी उत्तरा मेहरा ने बालिकाओं को अपनी शक्ति पहचान कर आगे बढ़ने का संदेश दिया। कार्यक्रम का परिचय देते हुए सहायक परियोजना समन्वयक सीताराम मीणा ने बालिकाओं को अपनी प्रतिभा को आगे लाने और अपने परिवार, समाज और देश का नाम ऊंचा

करने के लिए प्रेरित किया। प्रधानाचार्य सादिक अली खान ने बालिकाओं की समस्या और उनके निदान पर अपने विचार व्यक्त किए। महात्मा गांधी राजकीय उच्च माध्यमिक विद्यालय कलेक्ट्री की छात्रा जोया खान द्वारा कविता प्रस्तुत की गई एवं राजकीय उच्च माध्यमिक विद्यालय झालरापाटन की छात्राओं द्वारा सांस्कृतिक प्रस्तुतियां दी गईं। केजीबीवी असनावर की छात्राओं द्वारा मोविन आरा और शाहीन

बानो के नेतृत्व में आत्मरक्षा तकनीक का प्रदर्शन किया गया। कार्यक्रम का संचालन करते हुए पूनम रौतला ने अन्तर्राष्ट्रीय बालिका दिवस की थीम "अब हमारा समय है - हमारा अधिकार हमारा भविष्य" और उसके उद्देश्यों पर प्रकाश डाला।

इस अवसर पर संस्था द्वारा सम्मानित होने वाली बालिकाओं को टी-शर्ट और कैप का वितरण किया गया। जबकि महिला अधिकारिता विभाग द्वारा बेटी बचाओ और बेटी पढ़ाओ के संदेश वाली टी-शर्ट और उडान योजना से संबंधित पुस्तक का वितरण किया गया। इस दौरान जिले के सभी 8 ब्लॉक से विशेष उपलब्धि प्राप्त कर चयनित 100 से अधिक बालिकाओं को प्रमाण-पत्र और प्रतीक चिन्ह वितरित किए गए।

अतिरिक्त जिला परियोजना समन्वयक मोहनलाल राठौड़ ने सभी अतिथियों और अधिकारियों को धन्यवाद ज्ञापित किया। इस अवसर पर सहायक निदेशक सत्येंद्रपाल वर्मा, एपीसी हीरालाल मेघवाल, कार्यक्रम अधिकारी समसा मनोहर लाल सोनी, स्मृति मालवीय, संतोष हाडा, खुशबू यादव, रितु झाला, संस्था सिसिदिया, अर्चना सक्सेना, प्रतिमा पुलक, योगिता मिश्रा, प्रभासेन, संजोदा परवेज उपस्थित रहे।